



అమరావతి : ఏపీలో అధికార మార్పిడికి కారణంలో ఒకటైనా భూ యాజమాన్య హక్కు పట్లం రద్దుకు ఏపీ శాసనసభ ఆమోదం తెలిపింది. ఏపీ శాసన సభ సమావేశాల రెండోరోజు మంగళవారం రెండు బిల్లులను ప్రవేశపెట్టింది. ఇందులో ఒకటి భూ యాజమాన్య హక్కు పట్లన్న రద్దుతో పాటు ఆరోగ్య వర్షిలీ పేరుమార్పునకు ఆమోదం తెలిపింది. విజయవాడలోని ఆరోగ్య వర్షిలీకి ఏప్రిల్ పేరును పునరుద్ధరిస్తూ బిల్లుకు సభ్యులు సీక్రెట్ వలికారు. కా మేరకు రెండు బిల్లులకు ఆమోదం పొందినట్లు స్పీకర్ అయ్యన్నపాత్రుడు వెల్లడించారు. అయితే ఒక్క ఇంగ్లీష్ పదం లేకుండా బిల్లులు ఆమోదం పొందినట్లు ప్రకటన చేయడం పట్ల సభ్యులు స్పీకర్‌ను అభినందించారు. కాగా మొదటి రోజు మాజీ ముఖ్యమంత్రి వైఎస్ జగన్, వైసీపీ సభ్యులు సభకు హాజరై పది నిమిషాల్లోనే వాకౌట్ చేసి వెళ్లిపోయారు.

సంపాదకీయం

బుధవారం 24-07-2024

సింక్రేమ బడ్జెట్....

మొన్న జరిగిన ఎన్నికల ప్రభావమో... ఏమో కానీ ఈ సారి మోడీ బడ్జెట్ సంక్షేమానికి ప్రాధాన్యం ఇచ్చారు. ఎన్నికలు జరగనున్న రాష్ట్రాలకు పెద్ద పీట వేశారు. ఎన్డీయే 3.0 కూటమి ప్రభుత్వంలో కీలక భాగస్వామ్యంగా ఉన్న ఏపీ, బీహార్లకు కేంద్ర బడ్జెట్లో ఆర్థిక మంత్రి నిర్మలా సీతారామన్ వరాల జల్లు కురిపించారు. ఏపీలో రాజధాని అమరావతికి ప్రత్యేక ఆర్థిక సాయం ప్రకటించారు. అలాగే, నితీష్ కుమార్ నేతృత్వంలోని బీహార్కు పలు అభివృద్ధి, మౌలిక సదుపాయాల ప్రాజెక్టులను ప్రకటించారు. అయితే, బీహార్కు ప్రత్యేక హోదా ప్రకటించాలన్న డిమాండ్ను మాత్రం కేంద్ర ప్రభుత్వం తిరస్కరించింది. కేంద్ర ఆర్థిక మంత్రి నిర్మలా సీతారామన్ ఈసారి 9 ప్రాధాన్య అంశాల ఆధారంగా బడ్జెట్ ప్రవేశపెట్టారు. వ్యవసాయ రంగంలో ఉత్పాదకత, యువతకు ఉద్యోగ కల్పన - నైపుణ్యాభివృద్ధి, సామాజిక న్యాయం, ఇంధన భద్రత, పట్టణాభివృద్ధి, మౌలిక రంగం, పరిశోధన - ఆవిష్కరణలు, తయారీ - సేవలు, భవిష్యత్ సంస్కరణలు వంటి అంశాలను బడ్జెట్లో ప్రస్తావించారు. ఈ ప్రాధాన్యాలపై భవిష్యత్ బడ్జెట్స్ కూడా ఆధారపడి ఉంటాయని తెలిపారు. వీటిలో సూక్ష్మ, చిన్న, మధ్య తరగతి పరిశ్రమలు, మధ్య తరగతి రంగాలకు ప్రాధాన్యం ఇస్తున్నట్లు చెప్పారు. ఎక్కువగా మహిళలు, రైతులు, పేదలు, యువతకు మేలు చేకూర్చేలా బడ్జెట్లో కేటాయింపులు చేశారు.రాబోయే బడ్జెట్లో రూ.2 లక్షల కోట్లతో 4.1 కోట్ల మంది యువతకు ప్రయోజనం చేకూర్చే పథకాలపై కేంద్ర ప్రభుత్వం దృష్టి సారిస్తుందని నిర్మలమ్మ తెలిపారు. అలాగే, 20 లక్షల మందికి నైపుణ్యాభివృద్ధి శిక్షణ ఇచ్చేలా స్కీల్ డెవలప్మెంట్ సెంటర్స్ అభివృద్ధి చేస్తామని చెప్పారు. భారతీయ విద్యా సంస్థల్లో ఉన్నత విద్య అభ్యసించే విద్యార్థులకు రూ.10 లక్షల వరకూ విద్యా రుణాలు ఇస్తామని అన్నారు. ఈసారి బడ్జెట్లో విద్య, నైపుణ్యాభివృద్ధి కోసం అధికంగా నిధులు కేటాయించారు. ఉద్యోగాల కల్పన, నైపుణ్యాభివృద్ధికి రెండో ప్రాధాన్యత ఇస్తున్నామని.. ఇందు కోసం రూ.1.48 లక్షల కోట్లు ఖర్చు చేస్తామని ఆర్థిక మంత్రి నిర్మలా సీతారామన్ తెలిపారు. బడ్జెట్లో వ్యవసాయం, మహిళా, మౌలిక సదుపాయాల కల్పన కోసం నిర్మలమ్మ ఎక్కువగా ఫోకస్ పెట్టారు. వచ్చే రెండేళ్లలో కోటి మంది రైతులను సేంద్రీయ వ్యవసాయం దిశగా ప్రోత్సహించనున్నట్లు తెలిపారు. కూరగాయల ఉత్పత్తి పెద్దఎత్తున చేపట్టేలా క్లస్టర్లను ఏర్పాటు చేయనున్నట్లు చెప్పారు. 5 రాష్ట్రాల్లో కిసాన్ క్రెడిట్ కార్డులు అందిస్తామన్నారు. వ్యవసాయం, దాని అనుబంధ రంగాల అభివృద్ధికి రూ.1.5 లక్షల కోట్లు కేటాయిస్తున్నట్లు ప్రకటించారు. అలాగే, మహిళలు, బాలికల కోసం రూ.3 లక్షల కోట్లతో పథకాలు అమలు చేయనున్నట్లు వెల్లడించారు. మౌలిక సదుపాయాల కల్పనకు రూ.11.11 లక్షల కోట్లు కేటాయించారు.వచ్చే ఆర్థిక సంవత్సరానికి బీహార్లో వివిధ ప్రాజెక్టుల కోసం రూ.26 వేల కోట్లు కేటాయించారు. అక్కడ ఎయిర్ పోర్టులు, విమానాశ్రయాలు, వైద్య కళాశాలలు, క్రీడా మౌలిక సదుపాయాలను ప్రభుత్వం ఏర్పాటు చేస్తుందని చెప్పారు. కేంద్ర ప్రభుత్వంలో కీలకంగా ఉన్న ఏపీకి కేంద్ర ఆర్థిక మంత్రి నిర్మలమ్మ ఈసారి బడ్జెట్లో వరాల జల్లు కురిపించారు. విభజన తర్వాత ఆర్థికంగా నష్టపోయిన రాష్ట్రానికి ఆర్థిక సాయం ప్రకటించి చేయూత అందించారు. రాజధాని అమరావతి అభివృద్ధికి రూ.15 వేల కోట్ల ఆర్థిక సాయం ప్రకటించారు. అవసరాన్ని బట్టి భవిష్యత్తులో మరిన్ని అదనపు నిధులు ఇస్తామని స్పష్టం చేశారు. అలాగే, పోలవరం ప్రాజెక్ట్ పూర్తి చేయడానికి పూర్తిగా సాయం చేస్తామని తెలిపారు. ఆంధ్రప్రదేశ్, రైతులకు పోలవరం జీవనాది అని.. భారత ఆహార భద్రతకు పోలవరం ఎంతో కీలకమైనదని చెప్పారు. పోలవరం ప్రాజెక్ట్ నిర్మాణం వెంటనే జరిగేలా చూస్తామన్నారు. ఏపీలో వెనుకబడిన ప్రాంతాలకు ప్రత్యేక ప్యాకేజీ ఇవ్వనున్నట్లు నిర్మలమ్మ తెలిపారు. రాయలసీమ, ప్రకాశం, ఉత్తరాంధ్ర జిల్లాల అభివృద్ధికి ప్రత్యేక ప్యాకేజీ కింద నిధులు కేటాయిస్తామన్నారు. అలాగే, భివృద్ధికి సహకారం అందిస్తామని అన్నారు. హైదరాబాద్ - బెంగళూరు పారిశ్రామిక కారిడార్ అభివృద్ధికి కూడా ప్రత్యేక నిధులు ఇవ్వనున్నట్లు పేర్కొన్నారు. కొప్పర్తి, ఓర్వకల్లు పారిశ్రామిక కేంద్రాలకు నీళ్లు, విద్యుత్, రోడ్లు, హైవేల అభివృద్ధికి నిధులు కేటాయిస్తామని స్పష్టం చేశారు. విశాఖ - చెన్నై పారిశ్రామిక కారిడార్లోని నోడల్ కు ప్రత్యేక సాయం చేస్తామన్నారు.

ఆచ్చిన మాటకు కట్టుబడి రైతులందరికీ రుణమాఫీ చేయాలి

-ఆంక్షలతో అన్నదాతను ఆగం చేస్తాండ్లు

-రైతులను ఆదుకున్న చరిత్ర బీఆర్ఎస్ సర్కార్దే

-విన్నూత్న రీతిలో చెబ్బిలో పువ్వులు పెట్టుకుని నిరసన

-మహాత్మాగాంధీ విగ్రహానికి మాజీ ఎమ్మెల్యే పుట్ట మధూకర్ విసతి

మంధని జూలై 24, ఎన్నికల సమయంలో రైతులందరికీ రుణమాఫీ చేస్తామని ప్రకటించిన కాంగ్రెస్ పార్టీ అధికారంలోకి వచ్చిన తర్వాత ఆంక్షలు పెట్టి రైతులను ఆగం చేస్తున్నారని, ఇచ్చిన మాటకు కట్టుబడి రైతులందరికీ రుణమాఫీ చేయాలనిమంధని మాజీ ఎమ్మెల్యే పుట్ట మధూకర్ డిమాండ్ చేశారు. ఇచ్చిన మాటకు కట్టుబడి రైతులందరికీ రుణమాఫీ చేయాలని డిమాండ్ చేస్తూ మంగళవారం విన్నూత్న రీతిలో చెబ్బిలో పువ్వులు పెట్టుకుని మంధని పట్టణంలోని జాతిపిత గాంధీ విగ్రహానికి ఆయన వినతిపత్రం అందజేశారు. ఆనాడు దేశ స్వాతంత్ర్యం కోసం హింసలేకుండా అహింసామార్గంలో శాంతియుతంగా పోరాటం చేసి స్వాతంత్ర్యం తీసుకువచ్చిన గాంధీ పేరుతో పరిపాలన చేస్తున్న కాంగ్రెస్ ఆయన ఆశయాలకు తుంగలో తొక్కుతున్నారని అన్నారు. డిసెంబర్ 9న అర్జులైన ప్రతి రైతుకు రెండు లక్షల రుణమాఫీ అని సీఎం రేవంత్ రెడ్డి ప్రకటించి ఈనాడు 567జీఓ తీసుకువచ్చి రైతుల నోట్లో మట్టి కొట్టే కుట్ర చేశారన్నారు. రైతుబంధు లేకుండా రైతుభరోసా పేరు చెప్పిన కాంగ్రెస్ సర్కార్ ఆ ఊసే ఎత్తడం లేదన్నారు.రైతుల చెప్పల్లే పూలు పెట్టి రైతురుణమాఫీ చేశామని సంబరాలు జరుపుకోవడం విద్వేషంగా ఉందన్నారు.కాంగ్రెస్ పార్టీ కళ్ళు తెరిపించాలని, గాంధీ ఆశయాలను చెప్పుకుంటున్న పాలకులు కళ్ళు తెరువాలని మహాత్మాగాంధీకి వినతిపత్రం అందజేయడం జరుగుతుందన్నారు. తాము రుణమాఫీ చేస్తామనగానే కేసీఆర్ లక్ష రుణమాఫీ చేస్తున్నాడని, తాము రెండు లక్షల రుణమాఫీ చేస్తామని ఇప్పుడే బ్యాంకులకు వెళ్లి రుణాలు తెచ్చుకోవడం డిసెంబర్ 9న మాఫీ చేస్తామని ప్రకటించిన సీఎం రేవంత్ రెడ్డి రుణమాఫీలో ఆంక్షలు పెట్టి అనేక నిబంధనలను తెరపైకి తీసుకువచ్చారన్నారు. మహిళలు ఆర్థికంగా ఎదుగేలా ప్రోత్సహిస్తున్నామని ఒక వైపు చెప్తూనే మరోవైపు మహిళా సంఘాల్లో ఉన్న మహిళా రైతులకు రుణమాఫీ వర్తించదని, సీఎం కిసాన్ సాయం పొందేవాళ్ళకు అనర్హులంటూ ఆంక్షలు పెట్టారని ఆయన విమర్శించారు.పంటల సాగు మొదలై నాట్లు జరుగుతున్నా ఇప్పటికీ రుణమాఫీ లేదు రైతుబంధు రైతుభరోసా లేదని ఆయన అన్నారు. గాంధీజీ తెల్ల టోపి ధరించి శాంతి మార్గాన్ని చూపిస్తే ఈనాడు కాంగ్రెస్సోళ్లు అదే తెల్లటోపిని ధరించి దేశాన్ని రాష్ట్రాన్ని, గ్రామాలను కొల్లగొడుతున్నారని ఆయన ఆరోపించారు. దేశ స్వాతంత్ర్యం కోసమే పెట్టిన కాంగ్రెస్ పార్టీ స్వాతంత్ర్యం వచ్చాక అలాగే కొనసాగితే దేశం సర్వనాశనం అవుతుందని ఆనాడే గాంధీ చెప్పారని, ఆయన మాటలు పెడచెవిన పెట్టి కాంగ్రెస్ పార్టీని కొనసాగిస్తూ దేశాన్ని నాశనం చేస్తున్నారని ఆయన గుర్తు చేశారు. పదేళ్ల బీఆర్ఎస్ ప్రభుత్వంలో తెలంగాణ రాష్ట్రంలో ప్రతి రైతును ఆదుకున్న చరిత్ర ఉందని, ఉచిత కరెంటు, పెట్టుబడి సాయం, రైతు బీమాలాంటి పథకాలను అమలు చేసిన ఘనత బీఆర్ఎస్ ప్రభుత్వానికే ఉందన్నారు.కానీ ఈనాడు అధికారంలోకి వచ్చిన కాంగ్రెస్ ప్రభుత్వం ఇచ్చిన మాటను తప్పి పాలిస్తోందన్నారు.దేశానికి స్వాతంత్ర్యం తీసుకువచ్చిన మహాత్మాగాంధీ ఆశయాలను ముందుకు తీసుకెళ్లాలంటే కాంగ్రెస్ పార్టీ ప్రభుత్వం రైతులను ఇచ్చిన మాటకు కట్టుబడి ప్రతి రైతుకు రుణమాఫీ చేయాలని ఆయన ఈ సందర్భంగా డిమాండ్ చేశారు. ఈ నిరసన కార్యక్రమంలో టిఆర్ఎస్ పార్టీ నాయకులు ఏ గోలపు శంకర్ గౌడ్, తగరం శంకర్ లాల్, సెగ్గిం రాజేష్, బత్తుల సత్యనారాయణ, కొన్నిలర్లు ఆలేపల్లి కుమార్, కాంయి సమ్యయ్య, గర్రెపల్లి సత్యనారాయణ, నాయకులు కనవేన శ్రీనివాస్ యాదవ్, జంజర్ల శేఖర్, ఆసిఫ్ ఖాన్, ఇర్ఫాన్ లతోపాటు కార్యకర్తలు అధిక సంఖ్యలో పాల్గొన్నారు.

నేడు నవయుగ కవి చక్రవర్తి 'పద్మభూషణ్' 'గుత్తం జాషువా

-నేడు ఆయన వర్ధంతి

ఒక అంటరాని వాడు,పవిత్రమైన హిందూ గ్రంథాలు ,కావ్యాలు చదువుతున్నాడని ఇటు హిందూ ఛాందసులు కన్నెర్రజేస్తే, క్రైస్తవదైవుండి హిందూ నాటకాలు రాసి హిందూమతప్రచారానికి తోడ్పడుతున్నాడని క్రైస్తవ మతాధిపతుల ఆగ్రహానికి గురైన జాషువా 1895 సెప్టెంబరు 28 న, గుంటూరు జిల్లా వినకొండలో జన్మించారు.తండ్రి వీరయ్యది యాదవ కులం,తల్లి లింగమ్మ క్రైస్తవ మతస్థురాలు. ఒక వంక దారిద్ర్యం, మరోవంక కుల మత పోటు. బాల్యంనుంచే జాషువా ఎన్నో అవమానాల్ని, అవహేళనల్ని, ధీత్యాలను ఎదుర్కొన్నారు. చిన్నతనం నుంచే తిరగబడే తత్వంతో వీటన్నింటినీ అధిగమించిన జాషు వా, విద్యార్థి దశనుంచే వ్యంగచిత్రాలు గీయడం, గొల్లనుద్దలు పాడుకోవడం,ఇలా లలిత కళల పట్ల ఆసక్తి పెంచుకోవడం ప్రారంభించారు. దీపాల పిచ్చయ్యశాస్త్రి, జూషూడి హనుమచ్ఛాస్త్రి వంటి కొందరు జాషువా ఉన్నతికి తోడ్పడితే, మరికొందరు జాషువాను కులంపేరుతో తీవ్రంగా అవమానించారు.జీవితంలో ఎన్నోసార్లు, ఎన్నోసార్లు జాషువా కవిత్వం విని ఆనందించిన వారు, కరతాళ ధ్వనులతో తమ



హర్షాన్నిప్రకటించిన వారు, అతని కులం తెలుసుకొని అవమానించారని, జాషువా ఆవేదన పడినా,నిరుత్సాహంతో క్రుంగిపోక “కళకు కులమతాలున్నాయా?” అని ప్రశ్నిస్తూ, వాటిని ఆత్మస్థైర్యంతో ఎదుర్కొని గొప్పకవిగా ఖ్యాతిని పొందారు.”విశ్వనరద నేను” అని సామాజిక వాస్తవికతను నిర్భయంగా చాటారు. భారతవీరుడు’అనే పద్యకావ్యాన్ని,’రుక్మిణీకళ్యాణం’ అనేనాటకాన్ని, ఇక...ఫిరదౌసి, గబ్బిలం, నేతాజీ, బాపూజీ,,క్రీస్తు చరిత్ర,ముంతాజ్ మహల్(ఈ కావ్యాన్ని తాను అమితంగా ప్రేమించిన తన తల్లికి అంకితం ఇచ్చారు),శృశానవాటిక వంటి ఖండకావ్యాలు ఎన్నో రాసారు. మరెన్నో కవితా ఖండికలు అలనాటి ప్రముఖ సాహిత్య మాసపత్రిక ‘భారతి’లో వెలువరించారు. కవితావిశారద, కవికోకిల, కవిదిగ్గజ, నవయుగ కవిచక్రవర్తి, మధుర శ్రీనాథ లాంటి బిరుదులను సాహితీ ప్రియులు ప్రధానం చేస్తే,ఆంధ్రప్రదేశ్ సాహిత్య అకాడమీ, కేంద్ర సాహిత్య అకాడమీ, అవార్డులతో సత్కరించాయి.వీటన్నిటికీ మకుటాయమానంగా భారత ప్రభుత్వం ‘పద్మభూషణ్’ అవార్డుతో విశిష్ట పురస్కారాన్ని అందజేసింది.”రాజు మరణించె, నొక తార రాలిపోయెకవియు మరణించె ,నొక తార గగనమెక్కెరాజు జీవించే తాతి విగ్రహములందు సుకవి జీవించె ప్రజల నాలుకల యందు”అన్న జాషువా, ఆణిముత్యాల్లాంటిరచనలను తెలుగుజాతికి అందించినజాషువా , 1971 జూలై 24 నగుంటూరులో కీర్తిశేషులయ్యారు.

ఆంధ్రప్రదేశ్ ప్రజల అభివృద్ధికి మేలు చేసే నిధులు వేల్పుల గోపాల్

విభారే న్యూస్. జూలై 23.

కర్నూల్ ప్రతినిధి.కర్నూలు జిల్లా కోడుమూరు అసెంబ్లీ వేల్పుల గోపాల్ మాట్లాడుతూ భారత ప్రధాన మంత్రి శ్రీనరేంద్రమోడీ ఆర్థిక మంత్రి శ్రీమతి నిర్మల సీతారామన్ ప్రత్యేకమైన ధన్యవాదములు, భారత ప్రభుత్వం మధ్యతర బడ్జెట్ లో ఆంధ్రప్రదేశ్ కు కేటాయింపులపై అమరావతికి



రూ.15వేల కోట్ల ప్రత్యేక సాయం ఆంధ్రప్రదేశ్ పునర్ వ్యవస్థీకరణ చట్టానికి భారత ప్రభుత్వం కట్టుబడి ఉందని తెలిపారు అమరావతికి అవసరాన్ని బట్టి మరిన్ని నిధులు పోలవరానికి పెద్దపీట వేసు వెంటనే పూర్తి చేసేందుకు కృషిచేయడం పై అభినందనలు తెలిపారు రాయలసీమ, ప్రకాశం, ఉత్తరాంధ్ర జిల్లాలకు ప్రత్యేక ప్యాకేజీ కింద నిధులు విశాఖ- చెన్నై కారిడార్లో కొప్పర్తికి, హైదరాబాద్ బెంగళూరు కారిడార్లో ఓర్వకల్లుకు నిధులు కేటాయింవడంపై ఏపీ విభజన చట్టానికి అనుగుణంగా పోలవరం సత్తర నిర్మాణానికి సంపూర్ణ సాయం ఆంధ్రప్రదేశ్ విభజన చట్టం ప్రకారం పారిశ్రామికాభివృద్ధి ఏపీ విభజన చట్టంలో పేర్కొన్న మేరకు వెనుకబడిన ప్రాంతాలకు నిధులు కేటాయింకస్తామన్నారు.

బడ్జెట్ లో పెరిగేవి... తగ్గేవి ఇవే

న్యూఢిల్లీ. జూలై 23ఆర్థిక మంత్రి నిర్మలా సీతారామన్ మంగళవారం 2024-25 కోసం కేంద్ర బడ్జెట్ను సమర్పించారు. సామాన్యులకు వివిధ వస్తువుల ధరలను ప్రభావితం చేసే విధానాలను ప్రకటించారు. 2024-25 బడ్జెట్లో కేంద్ర ప్రభుత్వం వైద్యరంగానికి సంబంధించి 3 రకాల క్యాన్సర్ మందులపై కస్టమ్స్ డ్యూటీని పూర్తిగా తొలగించింది. ఎక్స్రే పరికరాలపై సైతం పన్ను తగ్గించారు.మొబైల్ ఫోన్లు, పరికరాలపై బేసిక్ కస్టమ్స్ డ్యూటీని 15 శాతానికి తగ్గించారు. పారిశ్రామిక అభివృద్ధికి ఊతమిచ్చే చర్యలలో భాగంగా 25 రకాల కీలక ఖనిజాలపై కస్టమ్స్ డ్యూటీని ప్రభుత్వం తగ్గించింది. మెరైన్ ఉత్పత్తుల ప్రోత్సాహం కోసం రొయ్యలు, చేపల ఫీడ్పై బేసిక్ కస్టమ్స్ డ్యూటీ 5శాతానికి తగ్గించారు. బంగారం, వెండి, ప్లాటినంపై కస్టమ్స్ డ్యూటీ తగ్గించారు. పర్యావరణ పరిరక్షణలో భాగంగా ప్లాస్టిక్ వినియోగం తగ్గించేందుకు పాస్టిక్ దిగుమతులపై బడ్జెట్లో అదనంగా పన్ను పెంచారు. గ్రీన్ మొబిలిటీని ప్రోత్సహించే చర్యల్లో భాగంగా ఎలక్ట్రిక్ వాహనాలపై పన్ను తగ్గించారు. పౌర విమానయాన రంగంలో వేగవంతమైన అభివృద్ధి చర్యలలో భాగంగా విమాన టికెట్ల ధరలపై పన్ను తగ్గించారు. సామాన్యులపై పన్నుల భారం తగ్గిందని మరింత సరళంగా, హేతుబద్ధంగా ఊని మార్పుతామని నిర్మల సీతారామన్ బడ్జెట్లో ప్రకటించారు. జీపిస్ట్ పన్ను విధానాన్ని మరింత సులభతరం చేసేందుకు ప్రభుత్వం కృషి చేస్తుందని సీతారామన్ చెప్పారు.మునుపటి సంవత్సరం బడ్జెట్ సెషన్లో, టీవీలు, స్మార్ట్ఫోన్లు, కంప్యూటర్స్, రొయ్యల ఫీడ్, వజ్రాలు వంటి వస్తువుల ధరలు తగ్గించబడ్డాయి. సిగరెట్లు, విమాన ప్రయాణం, వస్త్రాల ఖర్చులు పెరిగాయి.తాజా బడ్జెట్లో చౌక, ఖరీదైన వస్తువుల పూర్తి జాబితా దిగువన ఉంది:చౌకగా మారిన వస్తువులు:మొబైల్ ఫోన్లు, మొబైల్ పీసీడీమ్, ముబైల్ ఛార్జర్లపై విధిర్ బేసిక్ కస్టమ్స్ డ్యూటీ 15 శాతానికి తగ్గింపుబంగారం, వెండిపై కస్టమ్స్ సుంకం 6%కి, ప్లాటినంపై 6.4%కి తగ్గింపు క్యాన్సర్ రోగుల మందులపై సుంకం ఎత్తివేత ఫెర్రో నికల్, బిస్ఫెన్ కాపర్పై ప్రాధమిక కస్టమ్స్ డ్యూటీ తొలగింపు చౌకగా లభించనున్న లెదర్ వస్తువులు, సీపుడ్ సోలార్ ప్యానెళ్ల తయారీలో ఉపయోగించే మినహాయింపు పొందిన మూలధన వస్తువుల జాబితాను విస్తరించాలని ప్రభుత్వ ప్రతిపాదనఫోన్లు, ఎలక్ట్రిక్ వాహనాలకు అవసరమైన లిథియం-అయాన్ బ్యాటరీలపై పన్ను రేటును కూడా తగ్గింపు 25 కీలక ఖనిజాలపై కూడా కస్టమ్స్ సుంకం మినహాయింపురొయ్యల, చేపల మేతపై, (బ్రాడ్ స్టాక్స్) బేసిక్ కస్టమ్స్ డ్యూటీ 5 శాతం తగ్గింపు

బడ్జెట్ లో ఏపీ కి వరాలు అందించిన మంత్రి నిర్మలా సీతారామన్ కు

కృతజ్ఞతలు - టీడీపీ సీనియర్ నాయకులు బుంగా సారధి

భీమవరం/హైదరాబాద్ జూలై 23 :అమరావతి అభివృద్ధికి రూ.15వేల కోట్లు కేటాయిం చడం మంచి శుభవిరజామం అని టిడిపి సీనియర్ నాయకులు బుంగా సారధి హర్షాన్ని వ్యక్తంచేశారు. వ్యవసాయ రంగానికి రూ.1.5 లక్షల కోట్లు కేటాయింవడం వల్ల గత 10సంవత్సరాల సమస్యలకు పరిష్కారం చూపే విధంగా బడ్జెట్ ఉంది అని సారధి పేర్కొన్నారు. ఉపాధి కల్పన కోసం బడ్జెట్ లో ప్రత్యేక ద్రుష్టి బడ్జెట్ ద్వారా ఆంధ్రప్రదేశ్ ప్రజలకు కొంత ఉపశమనం కలిగింది అని బుంగా సారధి ఆశాభావం వ్యక్తం చేశారు.ఆంధ్రుల జీవనాది పోలవరం ప్రాజెక్ట్ కు అధిక మొత్తంలో నిదలు కేటాయింపు,వైజాగ్ -చెన్నై ఇండస్ట్రియల్ కారిడార్ నిధులు కేటాయింపు, హైదరాబాద్ బెంగళూరు ఇండస్ట్రియల్ కారిడార్ కు నిధులు కేటాయింపు,కొప్పర్తి బిటర్వకల్లు పారిశ్రామిక కారిడార్ కు నీళ్లు, విద్యుత్, హైవే రోడ్స్ అభివృద్ధికి నిధులు కేటాయింపు చేయడం ఆంధ్ర ప్రజలకు న్యాయం జరగడంపై సంతృప్తినిచ్చిందని బుంగా సారధి సంతోషాన్ని వ్యక్తం చేశారు.తగ్గనున్న వెండి, బంగారం ధరలు,మాడు రకాలైన క్యాన్సర్ మందులపై జీయస్టి తొలగించడం సంతోషం అని అన్నారు, 2047 నాటికి అభివృద్ధి చెందిన భారతదేశానికి వునాది వేస్తుందని సారధి అభిప్రాయపడ్డారు. ఈ సందర్భంగా ప్రధాని నరేంద్ర మోడీ, ఆర్థికశాఖ మంత్రినిర్మలాసీతారామన్, ఏపీ ముఖ్యమంత్రి చంద్రబాబు నాయుడుకు తెలుగుదేశం పార్టీ సీనియర్ నాయకుడు కృతజ్ఞతలు తెలిపారు.



నిన్న విశాఖ... ఇవాళ తిరుపతి

తిరుపతి, జూలై 23 తిరుపతి కార్పొరేషన్. ఎన్నికల ముందు దాకా ఒకే పార్టీది ఆధిపత్యం. తిరుగులేని నాయకత్వం. ఇప్పుడు సీన్ మారింది. 50 డివిజన్లు?లు ఉన్న తిరుపత్ కార్పొరేషన్?కు 3 ఏళ్ల క్రితం జరిగిన ఎన్నికల్లో పూర్తి మెజారిటీని వైసీపీ సొంతం చేసుకుంది. 49 డివిజన్లకు ఎన్నికలు జరిగితే 48 స్థానాలను వైసీపీ, ఒక్క డివిజన్ లోనే టిడిపి జెండా ఎగుర వేసింది. మేయర్?గా శిరీష, డిప్యూటీ మేయర్లు?గా భూమన అభినయ్, ముద్దుల నారాయణ ఎన్నిక అయ్యారు. 2024 సార్వత్రిక ఎన్నికల్లో భాగంగా భూమన అభినయ్ తన డిప్యూటీ మేయర్ పదవికి రాజీనామా చేశారు. తిరుపతి వైసీపీ ఎమ్మెల్యే అభ్యర్థిగా పోటీ చేసి ఓటమిని చవి చూశారు. దీంతో తిరుపతి కార్పొరేషన్?లో? వైసీపీకి గేమ్ చేంజ్ ప్రారంభమైంది. 2024 ఎన్నికలకు ముందే వైసీపీకి చెందిన 5 మంది కార్పొరేటర్లు పార్టీ మారారు. ఇద్దరు టిడిపిలోకి, ముగ్గురు జనసేనలోకి చేరిపోయారు.ఎన్నికల ముందు ఆ తర్వాత వైసీపీ కార్పొరేటర్లు పార్టీ ఫిర్యాuiంపులపై పెద్ద ప్రచారం జరిగింది. ఇక ఫలితాల తర్వాత ఇప్పుడు జంపింగ్?కు కార్పొరేటర్లు ఆసక్తి చూపుతున్నారు. మేయర్ శిరీష ఇప్పటిదాకా ఎలాంటి నిర్ణయం తీసుకోకున్నా డిప్యూటీ మేయర్ పొద్దున నారాయణతో పాటు పలువురు వైసీపీ కార్పొరేటర్లు కూటమిలో చేరేందుకు ఎవరి ప్రయత్నం వాళ్ళు చేసుకుంటున్నారు. జనసేనలోకి జంప్ చేయాలా, లేదంటే టిడిపిలో చేరాలా అన్న సందిగ్ధతలో ఉన్నారు. ఈ మేరకు వారం రోజుల క్రితం జరిగిన కార్పొరేషన్ కౌన్సిల్ సమావేశంలో సొంత పార్టీ నిర్ణయాలను తప్పవదుతూ గళమెత్తిన వైసీపి కార్పొరేటర్లు పార్టీని వీడుతున్నట్లు సంతోషాలు ఇచ్చారు. ఇందులో భాగంగానే ఎన్నికల ఫలితాల తరువాత మాజీ ఎమ్మెల్యే భూమన కుటుంబానికి దూరంగా

బడి తాకట్టు పెట్టేందుకు కారణమైన అధికారులు సస్పెన్షన్ చట్టపతిరేక కార్యకలాపాలకు పాల్పడిన ముగ్గురు రెవెన్యూ అధికారులు సస్పెండ్డ్

బద్వేలు,చట్టపతిరేక కార్యకలాపాలకు పాల్ప డిన ముగ్గురు రెవెన్యూ అధికారుల ను జిల్లా కలెక్టర్ 28 ఢిల్లీ బయలుదేరిన వైకాపా ఎమ్మెల్యేలు, ఎమ్మెల్సీలుగన్నవరంవైకాపా ఎమ్మెల్యేలు, ఎమ్మెల్సీలు గన్నవరం విమానాశ్రయానికి చేరుకున్నారు. కాసేపట్లో వైసీపీ అధినేత,మాజీ సీఎం వైఎస్ జగన్మోహన్ రెడ్డితో కలిసి ఎయిర్ ఇండియా విమానంలో ఢిల్లీ వెళ్లారు. ఏపీలో జరుగుతున్న హింసాకాండకు నిరసనగా జగన్మోహన్ రెడ్డి, ఎమ్మెల్యేలు, ఎమ్మెల్సీలు ఢిల్లీలో ధర్నా చేయనున్నారు. రి శివ శంకర్ లోతేటి సస్పెండ్ చేశారు. బద్వేలు రెవెన్యూ డివిజన్, బి.కోడూరుమండలం మున్సిల్లి రెవెన్యూ గ్రామం సర్వే నెంబర్ 755 లో 4.27 ఎకరాల జిల్లా పరిషత్ ఉన్నత పాఠశాలకు(1985) చెందిన స్థలాన్ని బి.కోడూరు డిప్యూటీ తహశీల్దార్ (ఎఫ్ ఏ సి)జి.విద్యాసాగర్,(28.10.2023), గ్రామ సర్వేయర్ ఏ.ప్రవీణ్ కుమార్, వీఆర్వో జే. గురవయ్య ముగ్గురు కలసి రికార్డులను వెరిఫై చేయకుండా, ప్రాథమిక విచారణ చేయకుండా దురు ద్వేషంతో, నిబంధనలకు వ్యతిరేకం గా కొండావెంకటసుబ్బామ్మకు ముట్టేషన్ చేశారు. దీంతో కొండా వెంకట సుబ్బామ్మ 14.2.2024 లో ప్రాథమిక వ్యవసాయ సహకార పరపతి సంఘం (ప్యాక్స్)లోమార్గిణ్ణి చేసి రూ.8లక్షల రుణంకూడా తీసుకుంది. ఈమొత్తం వ్యవహారంపై బద్వేర్ ఇంచార్జిఆర్మీవో చంద్రమోహన్ ను విచారణ అధికారిగా నియమించి నివేదికను తెప్పించు కున్న జిల్లా కలెక్టర్ శివ శంకర్ ముగ్గురు రెవెన్యూ అధికారులను తక్షణమే సస్పెండ్ చేశారు. అంతే కాక వీరిపై క్రమశిక్షణా చర్యల్లో భాగంగా చార్జెస్ ను కూడా ఫ్రేమ్ చేశారు. ఇక మీదటవిఅధికారి చట్టవ్యతిరేక కార్యక్రమాలకు పాల్పడిన, నిబంధనలకు వ్యతిరేకంగా చేసిన కఠిన చర్యలు తప్పవని హెచ్చరించారు.అన్ని రెవెన్యూ కార్యాలయాలకు నైట్ వాచ్ మెన్ తప్పనిసరి ఆర్డీవో,తహా శీల్డర్,అన్ని రెవెన్యూ కార్యాలయాలకు నైట్,వాచ్మెన్ లను తప్పనిసరిగా ఏర్పాటు చేసుకోవా లని సంబంధిత అధికారులను జిల్లా కలెక్టర్ శివ శంకర్ లోతేటి ఆదేశం చారు.

నకిలీ డాక్టర్ గుట్టు రట్టు

సత్తుపల్లి,ఖమ్మం జిల్లా వేంసూరు మండల కేంద్రంలో ఓ నకిలీ వైద్యుడు కార్పొరేట్ స్థాయిలో ఆసుపత్రిని నడుపుతున్న విషయం అలస్యంగా వెలుగులోకి వచ్చింది. లచ్చన్న గూడెం గ్రామానికి చెందిన ఏకే ప్రసాద్ అనే డిఫార్మ్ చేసిన వ్యక్తి వైద్యంలో ఎలాంటి అనుభవం లేని ప్రసాద్ మర్దపాదు సెంటర్లో పదికి పైగా పదకలు ఏర్పాటు చేసి ఓ ఆసుపత్రిని నిర్వహిస్తున్నారు. మెడికల్ షాప్ తో ప్రారంభమైన తన వ్యాపారం అంచెలంచెలుగా పెరుగుతూ ఒక కార్పొరేట్ స్థాయిలో పదికి పైగా పదకలు ఏర్పాటుచేసి తానే స్వయంగా వైద్యం చేయడం ప్రారంభించాడు. ఈ నకిలీ వైద్యుడు వద్ద వైద్యం చేయించుకునేందుకు అటు ఆంధ్ర గ్రామాల నుంచి ఇటు తెలంగాణ గ్రామాల నుంచి కుప్పలు కుప్పలుగా రోగులు వస్తుంటారు. నకిలీ ఆసుపత్రికి కూతవేటు దూరంలోనే వేంసూరు ప్రభుత్వాసుపత్రి ఉంటుంది. ఈ ఆసుపత్రిలో మెడికల్ ఆఫీసర్ గా, ఆడిషన్ ల డిఎం అండ్ హెచ్ ఓ గా విధులు నిర్వహిస్తున్న డాక్టర్ సీతారాం... నకిలీ ఆసుపత్రి నడుపుతున్నా ఈ నకిలీ వైద్యుడు పై ఏనాడు ఎలాంటి చర్యలు తీసుకోలేదు.అనుమతులు లేకుండా నిర్వహిస్తున్న ఆసుపత్రి పై అధికారులు దులు నిర్వహించారు. నిర్వహిస్తున్న నకిలీ వైద్యుడు కు నోటీసులు ఇచ్చారు. మెడికల్ స్టోర్ పేరుతో డాక్టరు లేకుండానే రోగులకు వైద్యం చేస్తుండగా డిప్యూటీ డిఎంహెచ్వో దాడులు చేసి నోటీసులు ఇవ్వడం జరిగింది. డిఎం అండ్ హెచ్ ఓ నకిలీ ఆసుపత్రిని సందర్శించిన సమయంలో బెడ్లు అయి రోగులకు కిక్కిలీకు సెలైన్ బాటిల్స్ కట్టి వేలాడదీస్తూ రోగులకు ఎక్కించడం అక్కడ పరిస్థితిని చూపిస్తుంది. ఇదే నకిలీ వైద్యుడు గతంలో కూడా డెంగ్యూ లాంటి వ్యాధులకు వైద్యం చేసిన దాఖలాలు వచ్చినప్పటికీ కూడా క్షమించాను అంటూ మాట్లాడటం కొనమెరుపు. ఎలాంటి అనుమతులు లేకుండా గ్రామాలలో వైద్యం చెయ్యకూడదని, అలాంటి వారి పై చర్యలు తీసుకుంటామని వైద్య ఆరోగ్య అధికారులు తెలిపారు. ఆర్ఎంపి వైద్యం పేరుతో కార్పొరేట్ స్థాయి ఆసుపత్రి నిర్వహించడం ప్రభుత్వ నిబంధనలు ఉల్లంఘించినట్లు అవుతుందని అధికారులు అంటున్నారు.ఇట్టి విషయం పై ఆసుపత్రి నిర్వహిస్తున్న ఎదే ప్రసాద్ ను విపరణ కోర్కగా తాను 10 ఏళ్ల నుంచి వైద్యం చేస్తున్నాను, తన తండ్రి ఆరోగ్యమే వైద్యుడు గా పని చెయ్యడంతో తాను కూడా అదే వృత్తి కొనసాగిస్తున్నానని, కేవలం డి ఫార్మసీ చదివి మెడికల్ షాపు తో పాటు బెడ్లు వేసి వైద్యం చేస్తున్నానని స్వయంగా అంగీకరించాడు. ఆసుపత్రి పేరుతో వైద్యం చెయ్యకూడదు అని నోటీసులు ఇవ్వడం జరిగిందని ఆయన వివరించారు.

కార్పొరేషన్లపై పైకిలో సుల

ఉన్న కార్పొరేటర్లు ఇప్పుడు ఏ పార్టీ జెండాను భుజాన ఎత్తుకోవాలో తేలిక తికమక పడుతున్నారు.ఇందులో భాగంగానే తిరుపతిలోని ఒక ప్రైవేటు హోటల్లో వైసీపీ కార్పొరేటర్లు రహస్య సమావేశం అయ్యారు. డిప్యూటీ మేయర్ ముద్ర నారాయణతో పాటు పలువురు కార్పొరేటర్లు భీటీ అయ్యారు. టిడిపిలోకి పోవాలా జనసేనలోకి జంప్ కావాలా అన్నదానిపై సమాలోచనలు చేసినట్లు తెలుస్తోంది. తిరుపతి కార్పొరేషన్?పై టిడిపి, జనసేన పార్టీలు పట్టు కోసం ప్రయత్నం చేస్తుండడంతో వైసీపీ మెజార్టీ కార్పొరేటర్ల దారిఎటు అన్న దానిపైనే జోరుగా చర్చ నడుస్తోంది. ఏ పార్టీలో చేరేందుకు ఛాన్స్ ఇవ్వాలన్న దానిపై స్పష్టత లేకుండా పోయింది. ఇప్పటికే పొత్తులో భాగంగా ఎమ్మెల్యే టికెట్?ను జనసేనకు ఇచ్చేసిన టిడిపి.. కార్పొరేషన్?పై ఆధిపత్యం కోసం ప్రయత్నం చేస్తోంది. ఇందులో భాగంగానే ఇప్పటికే టిడిపికున్న ఒక కార్పొరేటర్ ఎన్నికలకు ముందు చేరిన మరో ఇద్దరు కార్పొరేటర్లతో పాటు మెజారిటీ వైసీపీ కార్పొరేటర్?లను టిడిపిలోకి ఆహ్వానించేందుకు ప్రయత్నిస్తున్నట్లు తెలుస్తోంది. ఇందులో భాగంగా తిరుపతి టిడిపి ఇన్చార్్జ్?తోపాటు ముఖ్య నేతలు ఆ పనిలో ఉండగా, జనసేనలోకి జంపింగ్ ఛాన్స్ ఇవ్వాలని స్థానిక ఎమ్మెల్యే ప్రయత్నం చేస్తున్నారు.అసలు వైసీపీ కార్పొరేటర్ల పయనం ఎటువైపు ఉండాలో తెలియని పరిస్థితి నెలకొంది. టిడిపి జనసేనకు సమాన దూరంగానే ఉంటూ రాజకీయం చేస్తున్న సీసీ నిర్మాత ఒకరు ఈ వ్యవహారంలో కీలకంగా మారారు. తిరుపతి కార్పొరేటర్ల?ను ఈ పార్టీలోకి వెళ్ళాలో దిశానిర్దేశం చేసే స్థాయిలో ఉన్న ఆ నాయకుడే ఈ తతంగాన్ని నడిపిస్తున్నట్లు తెలుస్తోంది.

వెంటాడుతన్న షర్మిళ

కడప, జూలై 23,వైఎస్ షర్మిల తన సోదరుడు వైఎస్ జగన్ కు వ్యతిరేకంగా ఎన్నికల సమయంలో సుదీర్ఘ పోరాటం చేశారు. రాష్ట్ర వ్యాప్తంగా పర్యటించి జగన్ ప్రభుత్వంపై విమర్శలు చేశారు. వైఎస్ వివేకానందరెడ్డి హత్య కేసు నుంచి ఎన్నో విషయాలు ఆమె ఎన్నికల సమయంలో ప్రజల ముందు ఉంచే ప్రయత్నం చేశారు. జగన్ ప్రభుత్వం ఐదేళ్ల పాటు చేసిన అవినీతి, అరాచకాలు ఇవేనంటూ బయటపెట్టారు. ఇలా జగన్ పంటి కింద రాయిలా వై?ఎస్ షర్మిల మారారు. కానీ అన్ని బోట్ల పోటీ చేసినా కాంగ్రెస్ పార్టీ మాత్రం ఎక్కడా గెలవలేదు. కనీసం కడప పార్లమెంటు నియోజకవర్గంలోనూ ఆమె స్వయంగా పోటీ చేసినా గెలుపు సాధించలేకపోయారు. అయితే ఎన్నికల ఫలితాలు వచ్చాయి. జగన్ దారుణ ఓటమిని చూశారు. కేవలం పదకొండు సీట్లకే పరిమితమయ్యారు. ఎన్నికల సమయంలో వైసీపీ నుంచి వచ్చిన వారిని వచ్చినట్లు పార్టీలో చేర్చుకున్నారు. అంతా చేసినా ఆమె సాధించింది లేదు. జగన్ ను మాత్రం దారుణంగా రాజకీయంగా దెబ్బతీయగలిగారు. కానీ ఎన్నికల ప్రచారంలో వైఎస్ షర్మిల గురించి చంద్రబాబు కోవర్టుగా వచ్చారని విమర్శలు చేయడం మినహా జగన్ అంతకు మించి ఏమీ విమర్శలు చేయలేదు. ఒక రకంగా చెప్పాలంటే వైఎస్ షర్మిలను రాజకీయంగా విమర్శలు చేసిన జగన్ ఫలితాల తర్వాత ఆమె గురించి ఎక్కడా ప్రస్తావించడం చూనేశారు. అంటే వైఎస్ షర్మిలను తాను నేతగా కూడా గుర్తించలేదని అర్థమవుతుంది.కానీ ఎన్నికల ఫలితాల తర్వాత వైఎస్ షర్మిల జగన్ ను వదలి పెట్టడం లేదు. వెంటపడుతూనే ఉన్నారు. వైఎస్ అభిమానులకు ఇది కొంత ఆందోళన కల్గిస్తుంది. జగన్ ఢిల్లీలో ధర్నా చేయడానికి వెళుతుంటే దానిపై కూడా షర్మిల తీవ్ర వ్యాఖ్యలు చేశారు.. జగన్ ఐదేళ్ల పాటుహత్యా రాజకీయాలు చేశారని ఏపీ కాంగ్రెస్ అధ్యక్షురాలు వైఎస్ షర్మిల విమర్శించారు. సొంత చెల్లెళ్లకు జగన్ వెన్నుపోటు పొడిచారని మండిపడ్డారు. బాబాయి హత్యపై ఢిల్లీలో ఎందుకు ధర్నా చేయలేదని ప్రశ్నించారు. వివేకా హంతకులతో జగన్ కలిసి తిరుగుతున్నారని ఆరోపించారు. అసెంబ్లీలో ఉండకుండా జగన్ ఏం చేస్తారని ప్రశ్నించారు. వినుకొండ హత్య వ్యక్తిగత హత్యేనని.. రాజకీయమైంది కాదంటూ జగన్ ను వదలకుండా వెంట పడుతుండటం ఇప్పుడు హాట్ టాపిక్ గా మారింది.అధికారంలో ఉన్నన్ని రోజులు జగన్ ప్రత్యేక హోదా గురించి మాట్లాడలేదన్నారు. పోలవరం ప్రాజెక్టును, కడప, విశాఖ ఉక్కు ఫ్లాక్టరీల గురించి పట్టించుకోలేదని మండిపడ్డారు. అదే సమయలో మూడు రాజధానుల పేరుతో ప్రజలను గందరగోళానికి గురిచేశారని.. వీటన్నిటిపై ఏనాడూ ధర్నా చేయలేదు ఎందుకని ప్రశ్నించారు. మీ పార్టీ కార్యకర్త చనిపోతే ఢిల్లీకి వెళ్లి ధర్నా చేస్తారాయ్.. అసెంబ్లీ సమావేశాలకు హాజరు కాకుండా తప్పించుకునేందుకే ఈ ఎత్తు వేశారని ఆరోపించారు. మీ పార్టీ ఎమ్మెల్యేలు ఉన్నదే 11 మంది, ఉన్న ఆ కొద్దిమందైనా అసెంబ్లీలో చర్చలో పాల్గొనరా .. ప్రజావ్యతిరేక బిల్లులపై పాలకవక్త్రంతో కొట్లాడే అవసరం మీకు లేదనుకుంటున్నారా అని జగన్ ను నూటిగా నిలదీశారు. ఓవైపు రాష్ట్రంలో భారీ వర్షాలకు చాలా మంది జనం వరదల్లో చిక్కుకున్నారని ఆదేదన వ్యక్తం చేసారు. ఇల్లూ వాకిలీ వీలీ మునగడంతో దిక్కుతోచక రోదీస్తున్నారని షర్మిల గుర్తు చేశారు. వారిని వరామర్పించి ధైర్యం చెప్పాలని ఎందుకు అనిపించడం లేదన్నారు. అధికారంలో ఉన్న ఐదేళ్ల ప్రజల కోసం పనిచేయలేదు కానీ ఇప్పుడు ఢిల్లీకి వెళ్లి ధర్నా చేస్తారంట.. సిగ్గుండాలి కదా అంటూ జగన్ పై షర్మిల తీవ్ర విమర్శలు చేశారు.



చాప చుట్టేసారా....

విజయవాడ, జూలై 23, వైసీపీలో నేతల వలసలు ప్రారంభమయ్యాయి. కొందరు టీడీపీలోకి, మరికొందరు జనసేనలోకి వెళ్లేందుకు సిద్ధమవుతున్నారు. కార్పొరేటర్ల స్థాయి నుంచి ఇప్పడే వలసల పర్వం మొదలయింది. ఇక ఆగేట్లు లేదు. ఎందుకంటే ఇంకా ఐదేళ్లు అధికారంలో లేకుండా ఉండలేని పరిస్థితి. మున్సిపాలిటీలు, కార్పొరేషన్లు ఇప్పటి వరకూ వైసీపీ పాలనలోనే ఉన్నాయి. అయితే కూటమి ప్రభుత్వం అధికారంలోకి రావడంతో సహజంగా ఎమ్మెల్యేలు తమ పట్టును నిరూపించుకునేందుకు వలసలను ప్రోత్సహిస్తారు. పార్టీలో చేర్చుకుంటారు. వాళ్లకు కావాల్సింది అధికార పార్టీలో ఉండటం. ఎమ్మెల్యేలకు కావాల్సింది స్థానిక సంస్థల మీద పట్టు పెంచుకోవడం. నాడు దగ్గర తీసిన నేతలే.... దీంతో వైసీపీలో నేతలు ఇక మిగలరన్నది వాస్తవం. ఇన్నాళ్లు నా ఎస్సీలు.. నా ఎస్సీలు.. నా బీసీలు.. నా మైనారిటీలు అంటూ ఎక్కువ పదవులను జగన్ వారికే కట్టబెట్టారు. ఇప్పుడు ఎక్కువశాతం మంది పార్టీ మారే వాళ్ళలో వారే ఉంటున్నారు. ఎమ్మెల్యేలు చేసే ప్రలోభాలను చూసికావచ్చు. ఐదేళ్ల తర్వాత చూసుకుందాంలో అన్న ధీమా కావచ్చు. వరసగా నేతలు కూటమి పార్టీ వైపు చూస్తున్నారు. ప్రతిపక్షంలో ఉంటే తమకు నిధులు అందవు. ఆధిపత్యం కొనసాగించడానికి వీలుండదు. నామినేటెడ్ పనులు కూడా చేసుకునే వీలుండదు. అందుకే అన్నీ దక్కాలంటే జెండా మార్చేయడమే బెటర్ అన్న ఆలోచన అందరిలోనూ బయలుదేరింది. . మాజీ మంత్రి పెద్దిరెడ్డి రామచంద్రారెడ్డి ప్రాతినిధ్యం వహిస్తున్న పుంగనూరులో ఇప్పటికే మున్సిపల్ కౌన్సిలర్లు పార్టీని వీడారు. ఇక తాజాగా విశాఖలో ఇరవై మంది వరకూ వైసీపీ కార్పొరేటర్లు టీడీపీ, జనసేనలో చేరిపోతున్నారు.

ఏపీ ఫైబర్ లో 1000 కాట్ర వేసూళ్లు

విజయవాడ, జూలై 23, గన్ పాలనలో జరిగిన అక్రమాలను వెలికితీసే పనిలో ఉంది టీడీపీ. అప్పట్లో టీడీపీ పై అక్రమ కేసులు బనాయించి చంద్రబాబును జైలుకు పంపడం తెలిసిందే. ఇప్పుడు జగన్ పాలనలో లూప్ హోల్స్ వెతుకుతోంది టీడీపీ. అప్పట్లో వైఎస్ జగన్ ప్రతిష్టాత్మకంగా ప్రారంభించిన ఫైబర్ నెట్ సంస్థలో అక్రమాలు జరిగాయని టీడీపీ తీవ్రస్థాయిలో విరుచుకుపడింది. ఇప్పుడు అధికార హోదాలో ఫైబర్ నెట్ సంస్థలో జరిగిన అక్రమాలు వెలికితీస్తోంది. ఇదే క్రమంలో ఇప్పుడు ఫైబర్ నెట్ అక్రమాలు ఒక్కొక్కటిగా వెలుగులోకి వస్తున్నాయిమారుమూల గ్రామాణ ప్రాంతాల ప్రజలకు అతి తక్కువ ధరలకే ఫోన్, ఇంటర్నెట్, ఓటీటీల ద్వారా కొత్త సినిమాలు ఇంట్లోనే వీక్షించే విధంగా సేవలందించేందుకు ఏపీ ఫైబర్ నెట్ లిమిటెడ్ (ంఖాకాఒ) ప్రవేశపెడుతున్నామని ఎంతో ఆర్థాటంగా ఈ పథకాన్ని వైఎస్ జగన్ తీసుకొచ్చారు. దేశంలో ఎక్కడా లేని విధంగా అదృతమైన పోకేజీలతో సామాన్య, మధ్యతరగతి వర్గాల కోసం తీసుకొచ్చిన ఈ పథకం కింద పనులు చేసిన నిధులన్నీ దుర్వినియోగం జరిగినట్లు ఆరోపణలు రావడంతో తెలుగుదేశం ప్రభుత్వం అప్రమత్తమయింది. రూ.950 కోట్ల అక్రమ వసూళ్లకు పాల్పడ్డారనే ఆరోపణలతో ఆ సంస్థ కార్యాలయాన్ని సీజ్ చేశారు. సంస్థలో పనిచేసే ఉద్యోగుల వివరాలు సేకరించారు. వాళ్లందరినీ ఇళ్లకు పంపించేశారు. సిబ్బందితో సహా కార్యాలయంలోకి ఎవరినీ అనుమతించలేదు. పూర్తిగా పోలీసుల భద్రతతో , నిఘా కెమెరాలను ఏర్పాటు చేసి అధికారులు పర్యవేక్షిస్తున్నారు.దాదాపు 1500 మంది దాకా ఇక్కడ ఉ పాధి పొందుతున్నారు. వాళ్లకు జీతాలు కూడా లక్షల్లో ఇచ్చారు. వీళ్లందరికీ రాజకీయ నేతల సహోద్య కూడా ఉంది. వాళ్ల రికమెండేషన్ తో లక్షల శాలరీని పొందుతూ ఎంజామీ చేశారు ఉద్యోగులు. దాదాపు 10 లక్షల కనెక్షన్లు ఉండేవి మొదట్లో. క్రమంగా నాలుగు లక్షల యాభై వేలకు పడిపోయాయి కనెక్షన్లు. తక్కువ రేటుకే ఇంటర్నెట్, సినిమాలు, ఫోన్ సదుపాయం ఉండటంతో ఆకర్షితులయ్యారు కస్టమర్లు. అయితే ఆ తర్వాత వారు ఊదరగొట్టినట్లుగా సేవలను అందించలేకపోవడంతో అనూహ్యంగా కనెక్షన్లు తగ్గిపోవడం ప్రారంభం అయింది. ఇక ఫైబర్ నెట్ సంస్థకు సంబంధించి సెల్ టాప్ బాక్స్ లు, విద్యుత్ పరికరాల కొనుగోళ్లలోనూ సిబ్బంది చేతిపాటం ఉన్నట్లు చెబుతున్నారు.ప్రస్తుతం పోలీసు వలయంలో ఫైబర్ నెట్ సంస్థ ఉంది. సంస్థ ఎండి పాత్ర ఏమిటి? ఆయన వెనక ఉన్న రాజకీయ నేతలు ఎవరు? ఇందులో వాళ్ల వాటా ఎంత? తదితర అంశాలపై త్వరలో విచారణ జరుపనున్నారు. అలస్యం అయితే కీలక సాక్ష్యలు మాయం అవుతాయని ప్రభుత్వ అధికారులు భావిస్తున్నారు. అందుకే సాధ్యమైనంత త్వరగా ఫైబర్ నెట్ అక్రమాలపై దర్యాప్తు ఆదేశాలు వస్తాయని ఆశిస్తున్నారు.సంస్థ ప్రధాన కార్యాలయం విజయవాడలో ఉంది. దర్యాప్తులో నిజమేసిన తేలితే..దాని పర్యవసనాలు తీవ్రంగానే ఉంటాయని భావిస్తున్నారు. అల్పాదాయ వర్గాలపై ప్రేమ కురిపిస్తున్నామని చెబుతూ వారి నుంచి సంవత్సర చందాలను కట్టించుకుని ఆ డబ్బులతో జిల్లాలు చేసిన జగన్ సర్కార్ కు ఇక చుక్కలు కనిపిస్తాయని అంటున్నారు.

శాంతిభద్రతలు అదుపులోనే ఉన్నాయి

విజయవాడ, జూలై 23 ఏపీలో ప్రస్తుతం హత్యారాజకీయాల హాట్ టాపిక్?గా మారాయి. జూన్ 4 నుంచి జూలై 22 వరకు రాష్ట్రంలో రాజకీయ కారణాలతో ఎన్ని హత్యలు జరిగాయో కీలక సమాచారాన్ని పోలీస్ శాఖ వెల్లడించింది. ఏపీలో ఎన్నియే కూటమి అధికారంలోకి వచ్చినప్పటి నుంచి అటావిక పాలన మొదలైందని, కక్షసాధింపు చర్యలకు పాల్పడుతున్నారని వైసీపీ అధినేత వైఎస్ జగన్ మోహన్ రెడ్డి ఆరోపించారు. దీనిపై ఎంపీ మిథున్ రెడ్డి కొన్ని కీలక వ్యాఖ్యలు చేశారు. ఏపీలో ఇప్పటి వరకూ 31 రాజకీయ హత్యలు జరిగాయన్నారు. దీనిని పార్లమెంటులో ఎండగడతామని వైసీపీ ఎంపీ మిథున్ రెడ్డి తెలిపారు. ఏపీలో కూటమి ప్రభుత్వం అధికారంలోకి వచ్చాక రాష్ట్రంలో వైసీపీ కార్యకర్తలపై దాడులు చేస్తున్నారని విమర్శించారు. ఏపీలో రాజకీయ కక్షలతో జరుగుతున్న దాడులను తాము పార్లమెంటులో ప్రస్తావిస్తామన్నారు. రాష్ట్రంలో శాంతిభద్రతల పరిస్థితిని దేశం మొత్తానికి వివరిస్తామని రాజంపేట నియోజకవర్గం ఎంపీ మిథున్ రెడ్డి చెప్పారు. ఆయన వ్యాఖ్యలపై గణాంకాలతో సహా స్పందించింది పోలీస్ శాఖ. ఏపీలో 31 రాజకీయ హత్యలు జరిగాయన్న ఎంపీ మిథున్ రెడ్డి వ్యాఖ్యలను ఖండించింది.జూన్ 4 నుంచి జూలై 22 వరకు రాష్ట్రంలో రాజకీయ కారణాలతో జరిగిన హత్యలు 4 అని కీలక విషయాలను వెల్లడించింది. అందులో అనంతపురం జిల్లాలో 2, గుంటూరు జిల్లాలో 1, కర్నూలు జిల్లాలో 1 ఘటన జరిగాయని వివరించింది. మృతి చెందినవారిలో ముగ్గురు టీడీపీకి చెందినవారని స్పష్టం చేసింది. ఒకరు వైసీపీకి చెందినవారని పోలీస్ శాఖ వివరించింది.

24 వ తేదీ వినాయక స్వామికి సంకష్ట హర చతుర్థి వ్రతం..



కర్నూలు జిల్లా ప్రతినిధి జూలై 23 విభారె న్యూస్.. సంకష్టహర చతుర్థి వ్రతం.. 24-07-2024 బుధవారం శ్రీ వరసిద్ధి వినాయక స్వామి వారికి సంకష్టహర చతుర్థి వ్రతం జరుగును వారాలలో బుధవారము తిథిలలో చవితి వరసిద్ధి వినాయక స్వామి వారికి అత్యంత ప్రీతికరమైనవి ఇలా బుధవారంతో కూడిన చవితి కలిసి

రావడం ఎంతో శుభము కనుక ఈ రోజున వరసిద్ధి వినాయక స్వామి వారిని పూజిస్తే అనుకున్న పనులు వెంటనే జరుగుతాయి ఏ కార్యం తలపెట్టిన అవిఘ్నాలు రావు ఈ రోజున స్వామివారికు ఉదయం పంచామృత అభిషేకాలు మరియు 10 గంటలకు లక్ష్మీ గణపతి మూల మంత్ర సహిత లక్ష్మీ గణపతి హోమం జరుగును.సాయంకాలము చంద్రోదయం న సంకష్టహర చతుర్థి వ్రతముx జరుగునుఅభిషేకం 200 /-కళ్యాణ గణపతి హోమం 3500 /-సంకటహర చతుర్థి వ్రతం 200 /-హోమ సంకల్పం 116 /- సంప్రదించవలసిన ఫోన్ నెంబర్సుప్రహ్లాద శర్మ 8985806794 దేవాలయం ఫోన్ పే గూగుల్ పే నెంబరు: 8896123777

అన్న క్యాంటీన్ పునరుద్ధరణ పనులు ప్రారంభించిన మున్సిపల్ కమిషనర్..



ఎమ్మిగనూరు జూలై 23 విభారె న్యూస్..23-07-2024 న ఎమ్మిగనూరు మునిసిపల్ కమిషనర్ ఎన్ గంగిరెడ్డి పట్టణం లోని శ్రీనివాస సర్కిల్ నందు గల అన్న క్యాంటీన్ పునరుద్ధరణ పనులు పరిశీలించడం జరిగింది. తప్పనిసరిగా ఈ నెల 31 లోపు పనులు పూర్తి చేయాలని కాంట్రాక్టర్ ను ఆదేశించడం జరిగింది. ఈ కార్యక్రమంలో డి.ఈ.ఈ మనోహర్ రెడ్డి,నీరజ, ఎ .ఈ. మదన్ కుమార్ పాల్గొన్నారు.

గుండమ్మ కుటుంబానికి రక్షణ కల్పించాలి... జిల్లా కాంగ్రెస్ అధ్యక్షులు కే బాబురావు..



కర్నూలు జిల్లా ప్రతినిధి జూలై 23 విభారె న్యూస్.. ఆదోని నియోజకవర్గం నాగనాథ హల్లి గ్రామంలో జరిగిన గుండమ్మ కుటుంబానికి రక్షణ కల్పించాలని కర్నూలు జిల్లా ఎస్సీ బిందు మాధవ్ కి జిల్లా కాంగ్రెస్ కమిటీ అధ్యక్షులు కే బాబు రావు విజ్ఞప్తి చేశారు.సోమవారం జిల్లా పోలీసు కార్యాలయానికి వెళ్లి సూతన గౌరవ ఎస్సీ ని కలిసి పుష్పగుచ్చం ఇచ్చి శాలువాతో సన్మానించి వినతిపత్రం సమర్పించిన బాబురావు మాట్లాడుతూ ఈనెల 12వ తేదీన ఆదోని నియోజకవర్గం నాగనాథహల్లి గ్రామంలో దళిత మహిళ అయిన గుండమ్మను భూ తగాదాల కారణంగా ట్రాక్టర్ తో తాకించి హత్య చేయడంపై కాంగ్రెస్ పార్టీ తీవ్రంగా ఖండించిందని జిల్లా కాంగ్రెస్ కమిటీ అధ్యక్షులలో నాగనాథ హల్లి గ్రామానికి వెళ్లి వారి కుటుంబాన్ని పరామర్శించడం జరిగినదని గత ప్రభుత్వంలో ఎస్సెలపై దాడులు ఎక్కువగా జరిగాయని టీడీపీ ప్రభుత్వం ఏర్పాటైన 50 రోజులకే రాష్ట్రంలో హత్య రాజకీయాలు ఎక్కువయ్యాయని, గుండమ్మ కుటుంబంపై అగ్రవర్ణ వ్యక్తుల దాడి చేస్తే ఇప్పటికీ రాష్ట్ర ప్రభుత్వం స్పందించలేదని, పొలం తగాదాలో పెద్దల సమక్షంలో మాట్లాడితే సరిపోయేదాన్ని ఇలా హత్యలు చేసేదాక రావడం తగదన్నారు. ఇప్పటికైనా సంబంధిత అధికారులు బాధిత కుటుంబాన్ని కలిసి వారికి ప్రభుత్వంచే రావలసిన నష్ట పరిహారాన్ని సత్వరమే మంజూరయ్యేలా చేయాలని డిమాండ్ చేశారు. గుండమ్మ కొడుకుకి ప్రభుత్వ ఉద్యోగం,5 ఎకరాల పొలం,ఇల్లు,50 లక్షలు మంజూరు చేయాలని ప్రభుత్వాన్ని డిమాండ్ చేశారు. అలాగే గుండమ్మ హత్యలో ప్రధాన ప్రత్యక్ష సాక్షి ఆమె కుమారుడు కిషోర్ కి వన్ షన్ వన్ గవ్వెప్తో రక్షణ కల్పించాలని జిల్లా ఎస్సీని కోరడమైనది. ఈ కార్యక్రమంలో జిల్లా కోఆర్డినేషన్ కమిటీ చైర్మన్ అనంతరత్నం మాదిగ, డిసిసి ప్రధాన కార్యదర్శి సయ్యద్ నవీద్, డిసిసి కార్యదర్శి బి సుబ్రహ్మణ్యం, మొదలగు వారు పాల్గొన్నారు.

మెరుగైన వైద్య సేవలు అందించండి

జిల్లా కలెక్టర్ శ్రీమతి రాజకుమారి గణియా



విభారె న్యూస్ నంద్యాల మా ప్రతినిధి జూలై 23-సామాజిక ఆరోగ్య కేంద్రానికి వచ్చే రోగులకు మెరుగైన వైద్య చికిత్సలు అందించాలని జిల్లా కలెక్టర్ జి. రాజకుమారి వైద్య సిబ్బందిని ఆదేశించారు. మంగళవారం గోస్పాడు మండలం యాళ్లూరు గ్రామంలోని సామాజిక ఆరోగ్య కేంద్రాన్ని జిల్లా కలెక్టర్ ఆకస్మికంగా తనిఖీ చేశారు.ఈ సందర్భంగా జిల్లా కలెక్టర్ జి. రాజకుమారి మాట్లాడుతూ ఆరోగ్య కేంద్రంలో డాక్టర్లు రోగులకు అందుబాటులో ఉంటూ మెరుగైన వైద్య సేవలు అందించాలని ఆదేశించారు. ఆసుపత్రిలో అందుతున్న వైద్య సేవలు, టూలులెట్లు, ట్రాగుసీరు తదితర సదుపాయాలపై పేషెంట్లను అడిగి తెలుసుకున్నారు. హాస్పిటల్ లో రోజుకు ఎన్ని రకాల వైద్య పరీక్షలు నిర్వహిస్తున్నారు, అత్యవసర సమయాలలో

ఎవరెవరు వనిచేస్తున్నారు, ఏ సమయం నుండి వైద్య సర్వీసులు అందిస్తున్నారు, వైద్య పరికరాల కొరత ఏమైనా ఉందా తదితర అంశాలపై కలెక్టర్ వైద్య సిబ్బందిని అడిగి తెలుసుకున్నారు. ఆసుపత్రిలో చిన్నపిల్లల డాక్టర్ అవసరం ఉందని వైద్య సిబ్బంది కలెక్టర్ కు నివేదించారు. అలాగే 2020 సంవత్సరం నుండి ఆసుపత్రి భవనం నిర్మాణంలో వుందని పూర్తి చేసేందుకు చర్యలు తీసుకోవాలని కలెక్టర్ ను కోరారు. నిర్మాణంలోనున్న అసంపూర్ణ ఆసుపత్రి భవన నిర్మాణానికి చర్యలు తీసుకుంటామని కలెక్టర్ వివరించారు. సామాజిక ఆరోగ్య కేంద్రాన్ని పరిశుభ్రంగా ఉంచుకుంటూ ప్రజలకు నిత్యం అందుబాటులో ఉండటంతో పాటు మెరుగైన వైద్య చికిత్సలు అందించాలని కలెక్టర్ వైద్య సిబ్బందిని ఆదేశించారు.

కేంద్ర బడ్జెట్ పై హార్దం వ్యక్తం చేసిన నంద్యాల పార్లమెంట్ కాంట్రీనేటర్ అభిరుచి మధు



--విభారె న్యూస్ నంద్యాల మా ప్రతినిధి జూలై 23- కేంద్రం ప్రవేశ పెట్టిన బడ్జెట్ లో ఆంధ్రప్రదేశ్ కు పెద్ద ఎత్తున నిధులు కేటాయించిన కేంద్ర ప్రభుత్వంపై నంద్యాల బిజెపి పార్లమెంటరీ కోఆర్డినేటర్ అభిరుచి మధు ప్రశంసలు కురిపించారు. ఆయన విలేకరులతో మాట్లాడారు. అమరావతి నిర్మాణానికి ప్రస్తుత ఆర్థిక సంవత్సరం 15 వేల కోట్ల రూపాయలు కేటాయిస్తూ , అమరావతి నిర్మాణానికి పూర్తిగా సహకరిస్తామని అన్నారు .పోలవరం నిర్మాణం త్వరగా పూర్తయ్యేలా నిధులు విడుదల వెనుకబడిన జిల్లాల అభివృద్ధికి కేటాయించాల్సిన నిధులు రాయలసీమ,

ప్రకాశం అండ్ ఉత్తరాంధ్ర కు విడుదల చేసి అభివృద్ధికి సహకారంవిశాఖ, చెన్నై , ఓర్వకల్లు పారిశ్రామిక అభివృద్ధికి కేంద్రం నిధులు విశాఖ స్టీల్ ప్లాంట్ కు 620 కోట్లు .కీలకమైన పథకాల కింద ఎపి కి కేంద్ర నిధులువిదేశీ సంస్థల సహాయంతో ఆంధ్రప్రదేశ్ కు నిధులు విశాఖ, చెన్నై పారిశ్రామిక కారిడార్ లో నోడ్ లకు ప్రత్యేక సాయంతో బడ్జెట్ లో కేటాయించిన నిధుల తో ఆంధ్రప్రదేశ్ లో అభివృద్ధి పరుగులు పడుతుందన్నారు. ఆర్థికంగా సప్లైలో ఉన్న ఆంధ్రప్రదేశ్ ను కేంద్రంలో ఉన్న బీజేపీ ప్రభుత్వం అన్ని రకాలుగా ఆర్థికంగా సహకరించి ఆంధ్రా కు అండగా ఉంటామని నిధుల కేటాయింపు ద్వారా తెలియజేశారు . బడ్జెట్ లో నిధులు కేటాయించి ఆంధ్రప్రదేశ్ అభివృద్ధికి మేము ఉన్నాం అని అండగా నిలిచిన కేంద్రంలో ఉన్న బీజేపీ ప్రభుత్వానికి కృతజ్ఞతలు తెలిపారు

క్రీడా కారులకు ఎప్పుడు అండగా ఉంటా

నంద్యాల టీడీపి జిల్లా ప్రధాన కార్యదర్శి ఎన్ఎండి ఫిరోజ్



విభారె న్యూస్ నంద్యాల మా ప్రతినిధి జూలై 23-క్రీడాకారులకు ఎప్పుడు అండగా ఉంటామని నంద్యాల టీడీపి జిల్లా ప్రధాన కార్యదర్శి ఎన్ఎండి ఫిరోజ్ పేర్కొన్నారు. క్రీడల్లో జాతీయస్థాయిలో రాణిస్తున్న అర్జు అంజు మంగళవారం నంద్యాల టీడీపీ జిల్లా ప్రధాన కార్యదర్శి ఎన్ఎండి ఫిరోజ్ ను టీడీపీ కార్యాలయం నందు మర్యాదపూర్వకంగా కలుసుకున్నారు. ఈ సందర్భంగా ఎన్ఎండి ఫిరోజ్ మాట్లాడుతూ చాలామంది అమ్మాయిలు ఆటలు అంటేనే వెనకడుగు వేస్తారని తల్లిదండ్రుల ప్రోత్సావం అంతగా ఉండదని అందులోనూ ఇతరులతో

ముఖాముఖీ తలపడే క్రీడల వైపు మొగ్గుచూపేవారు చాలా తక్కువగా ఉంటారని ఇలాంటి సవాలను స్వీకరించి ఆటలో దూకుడు ప్రదర్శిస్తూ కుస్తీ , హాకీ , వసర్ లిఫ్టింగ్ , గ్రాజ్లింగ్ అద్భుత ప్రతిభ చాటుతో జాతీయస్థాయిలో రాణిస్తూ పథకాలు ప్రశంసలు అందుకుంటున్న అమ్మాయి నంద్యాల పట్టణం దేవ నగర్ కు చెందిన రజియాబి , దస్తగిరి దంపతుల కుమార్తె అయిన అర్జు అంజు అన్నారు . క్రీడల్లోనే కాకుండా చదువులో కూడా మంచి ప్రతిభ చూపుతున్నారు. ఇలాంటి ప్రతిభ ఉన్నవాళ్లకి ఎల్లవేళలా నా సహాయ సహకారాలు ఉంటాయని ఫిరోజ్ అన్నారు

వీరేంద్ర సింహారెడ్డి ఆత్మీయ విందులో ఎన్ఎండి ఫిరోజ్. ఎన్ఎండి ఫయాజ్

విభారె న్యూస్ నంద్యాల మా ప్రతినిధి జూలై 23-నంద్యాల టౌన్ 16 వ వార్డు టీడీపి ఇంచార్జ్ మరియు గోస్పాడు గ్రామానికి చెందిన ముక్తమజ్జ వీరేంద్ర సింహారెడ్డి , ఆయన కుమారుడు రాకేష్ రెడ్డి స్థానిక అయ్యలూరు మెట్ల దగ్గర ఉన్న వినాయక ఆగ్రో ఇండస్ట్రీస్ నందు ఏర్పాటుచేసిన ఆత్మీయ విందులో నంద్యాల టీడీపి జిల్లా ప్రధాన కార్యదర్శి ఎన్ఎండి ఫిరోజ్ , టీడీపి రాష్ట్ర యువ నాయకులు ఎన్ఎండి ఫయాజ్, మరియు నంద్యాల జిల్లా టీడీపీ ఎమ్మెల్యేల అనుచరులు బంధువులు. తెలుగు దేశం పార్టీ నాయకులు కార్యకర్తలు పెద్ద ఎత్తున పాల్గొన్నారు.



కేంద్ర బడ్జెట్ లో ఆంధ్రప్రదేశ్ కు ప్రత్యేక హోదా అంశంపై ఊసే లేదు...ఎన్ ఎస్ యు ఐ జిల్లా అధ్యక్షుడు వీరేష్ యాదవ్..

ఎమ్మిగనూరు జూలై 23 విభారె న్యూస్..ఆంధ్రప్రదేశ్ కు ప్రత్యేక హోదా సంజీవిని లాంటిదని, తిరుపతి సభలో మోడీ ఐదు సంవత్సరాలు కాదు ఆంధ్రప్రదేశ్ కు 10 సంవత్సరాలు ప్రత్యేక హోదా కల్పిస్తామని మాట మరచారని, విద్యారంగానికి బడ్జెట్లో తగిన ప్రాధాన్యత ఇవ్వలేదని, విభజన హామీలు, కడప స్టీల్ ప్లాంట్, రైల్వే జోన్లపై మాట్లాడకపోవడం దారుణమని, ఇది కేవలం ఎన్నికల మేనిఫెస్టో బడ్జెట్ లా ఉందని,విభజన చట్టంలోని హామీలు, విద్య, నిరుద్యోగ యువతకు ఈ బడ్జెట్లో మొండిచూపు చూపారని, కూటమి ప్రభుత్వం బడ్జెట్ పై ఆంధ్రప్రదేశ్ ప్రజలకు సమాధానం చెప్పాలన్నారు.



ఆషాఢ మాస మంగళవారం సందర్భంగా

శ్రీ సుంకులమ్మ అవ్వ కు ప్రత్యేక పూజలు..

ఎమ్మిగనూరు జూలై 23 విభారె న్యూస్..ఆషాఢ మాసం మంగళవారం ను పురస్కరించుకొని పట్టణం లోని మొయిన బజారు లో వెలిసిన శ్రీ సుంకులమ్మ అవ్వ దేవాలయంలో అమ్మవారికి ప్రత్యేక పూజలు నిర్వహించారు.ప్రాతః కాలం లోనే అమ్మవారికి అభిషేకం, అర్చన, పూల అలంకరణ, ఆకు పూజ, నిమ్మకాయల మాల వేసి ప్రత్యేక పూజలు నిర్వహించారు. అనంతరం అమ్మవారికి మహా మంగళహారతి నిర్వహించారు. మహిళలు ఆషాఢమాసం సందర్భంగా అమ్మవారికి ఒడి బియ్యం సమర్పించి తమ యొక్క మొక్కులు తీర్చుకున్నారు. అమ్మవారిని దర్శించుకునేందుకు భక్తులు విరివిగా పాల్గొని అమ్మవారి తీర్థప్రసాదాలు స్వీకరించి అమ్మవారి కృపకు పాత్రులయ్యారు. పై పూజా కార్యక్రమాలన్నీ ఆలయ పూజారులు నాగరాజు దంపతులచే నిర్వహించారు.



గానెగిండ్ల జంక్షన్ అభివృద్ధి సర్వే నిర్వహించిన మున్సిపల్ కమిషనర్ ఎన్ గంగిరెడ్డి..



ఎమ్మిగనూరు జూలై 23 విభారె న్యూస్..23-07-2024 తేదీన ఎమ్మిగనూరు మునిసిపల్ కమిషనర్ ఎన్ గంగిరెడ్డి పట్టణం లోని గోనేగండ్ల సర్కిల్ నందు జంక్షన్ అభివృద్ధి నిమిత్తం సర్వే చేయించడం జరిగింది. కార్యక్రమం లో టౌన్ ప్లానింగ్ అధికారి గోపాల క్రిష్ణ,డి.ఈ.ఈ నీరజ, టౌన్ సర్వేయర్ నాగేంద్ర, ప్లానింగ్ సెక్రటరీ లు హరీష్, సునీల్, మద్దిలేటి, ప్రవీణ్ పాల్గొన్నారు.

శ్రీ మహానందీశ్వర స్వామి హుండి

54 రోజులకు 50.11.101

విభారె న్యూస్ నంద్యాల మా ప్రతినిధి జూలై 23- నంద్యాల జిల్లా మహానంది క్షేత్రంలో మంగళవారం దేవస్థానం అధికారుల ఆధ్వర్యంలో హుండి లెక్కింపు కార్యక్రమం జరిగిందని ఆలయ ఈవో నల్లకాలువ శ్రీనివాస రెడ్డి తెలిపారు ఆయన మాట్లాడుతూ దేవస్థాన అభిషేక మండపం యందు నిర్వహించిన ఉభయ ఆలయముల హుండి లెక్కింపు ద్వారా భక్తులు 54 రోజులకు సమర్పించిన కాసుకల 1)అలయాల 48,73,743/-2)అన్న ప్రసాదం 1,18,327/-3)గోవుసంరక్షణ 19,031/-మొత్తం 50,11,101/-మరియు యూయస్ ఏ డాలర్లు కూడా ఉన్నాయని తెలిపారు . దేవాదాయ శాఖా తరుపున టి చక్ర భరత్. జూనియర్ అసిస్టెంట్, దేవస్థాన ఎకఓలు వై మధు, ఓ.వెంకటేశ్వరుడు, టెంపుల్ ఇన్స్పెక్టర్ శశిధర్ రెడ్డి. మరియు ఆలయ అర్చకులు, సిబ్బంది, ఏజెన్సీ వర్కర్స్, వివిధ జిల్లాల నుండి విచ్చేసిన భ్రమరాంబిక సేవా సమితి సేవకులు, తిరుమల బాలాజీ సేవా సమితి సేవకులు.. సేవకులు పాల్గొన్నారని ఈవో తెలిపారు.

